



राजभवन सूचना परिसर, उत्तराखण्ड  
प्रेस विज्ञप्ति

राष्ट्रीय एकता की भावना को मजबूत करने में खेल प्रतियोगिताओं की महत्वपूर्ण भूमिका होती है—राज्यपाल

देहरादून 20 दिसम्बर, 2011

उत्तराखण्ड की राज्यपाल श्रीमती मार्ग्रेट आल्वा ने कहा कि राष्ट्रीय स्तर की खेल प्रतियोगितायें राष्ट्रीय एकता की भावना को मजबूत करने में उल्लेखनीय रूप से सहायक होती हैं क्योंकि देश के प्रत्येक प्रान्त से आये खिलाड़ियों को एक दूसरे को समझने तथा अनुभवों से सीखने का अच्छा अवसर मिलता है।

वन विभाग उत्तराखण्ड द्वारा भारतीय वन अनुसंधान संस्थान देहरादून में आयोजित **19वीं अखिल भारतीय वन खेल-कूद प्रतियोगिता** के समापन समारोह की मुख्य अतिथि के रूप में राज्यपाल ने पैवेलियन ग्राउन्ड में उपस्थित खिलाड़ियों तथा अतिथियों को सम्बोधित करते हुए कहा कि इस तरह के राष्ट्रीय स्तर के आयोजनों से प्रतिभावान खिलाड़ियों को अपनी योग्यता प्रदर्शित करने का अवसर मिलता है तथा प्रतियोगियों में खेल भावना भी विकसित होती है।

राज्यपाल ने इस 05 दिवसीय खेल-कूद प्रतियोगिता के सभी प्रतिभागियों को बधाई देते हुए कहा कि प्रत्येक प्रतिभागी स्वयं को विजयी माने क्योंकि राष्ट्र स्तरीय प्रतियोगिता का हिस्सा बनना ही गौरव की बात होती है। उन्होंने खेल आयोजकों को इस सफल आयोजन के लिए बधाई एवं शुभकामनाएं दी।

राज्यपाल द्वारा इस राष्ट्रीय खेल-कूद प्रतियोगिता की ओवर ऑल चैम्पियनशिप की ट्रॉफी के विजेता छत्तीसगढ़ को प्रदान की गई तथा रनर-अप का पुरस्कार उत्तराखण्ड को दिया गया। (विजेताओं की विस्तृत सूची संलग्न है)

राज्यपाल ने इस अवसर पर प्रकाशित स्मारिका का विमोचन भी किया।

आज के समारोह में वरिष्ठ राजनेता तथा राज्य के पूर्व मुख्यमंत्री श्री नारायण दत्त तिवारी भारत सरकार के वन एवं पर्यावरण मंत्रालय के महानिदेशक श्री पी.जे. दिलीप कुमार, राज्यपाल के प्रमुख सचिव श्री अशोक, उत्तराखण्ड के प्रमुख वन संरक्षक तथा इस आयोजन के महानिदेशक डा० आर.बी.एस. रावत, श्री पी.आर.सिन्हा, श्री बी.के.बहुगुणा सहित अखिल भारतीय वन सेवा के अनेक वरिष्ठ अधिकारी सपरिवार उपस्थित थे। इस समापन समारोह में अनेक सांस्कृतिक कार्यक्रम भी प्रस्तुत किये गये, समारोह का संचालन वरिष्ठ आई.एफ.एस. श्रीमती रेखा परई द्वारा किया गया।

-----0-----